



सत्यमेव जयते

The Gujarat Government Gazette

SUPPLEMENT TO THE CENTRAL GAZETTE AND CENTRAL SECTION

PUBLISHED BY AUTHORITY

VOL. LXV]

SATURDAY, 10th FEBRUARY, 2024/MAGHA 21, 1945

[No. 20

Separate paging is given to each part of the supplement to the Central Gazette and Central section in order that it may be filed as a separate compilation

PART-I

EXTRAORDINARY

જિલ્લા મેજિસ્ટ્રેટ દ્વારા

ફોજદારી કાર્યરીતી અધિનિયમ-૧૯૭૩ ની કલમ-૧૪૪ અન્વયે કાટેલ જાહેરનામું

હુકમ

નં. એમએજ/PATHIK/જા.નામુ./૨૦૧/૨૦૨૪.-“પથિક” (PATHIK-Programme for Analysis of Travelers and Hotel Informatics) સોફ્ટવેરની કામગીરી હોટલમાં રોકાણ કરનાર ગ્રાહકની માહિતી માટે હોટલ ખાતેથી જ ઈન્ટરનેટ દ્વારા એન્ટ્રી માટેનું સીક્યોર વેબ પોર્ટલ બનાવવામાં આવેલ છે. કાઈમ બ્રાન્ચના સોફ્ટવેર સાથે રજીસ્ટર થયેલ હોટલ ધારક જ કાઈમ બ્રાન્ચ ખાતેથી આપવામાં આવેલ યુઝરનેમ અને પાસવર્ડ દ્વારા એન્ટ્રી કરી શકે છે. આમ, સોફ્ટવેર કોઈ પણ નવી હોટલમાં ઈન્સ્ટોલ કરવા માટે જે તે સ્થળ પર જવાની જરૂર નથી. પરંતુ મુખ્ય કાર્યાલય દ્વારા જે તે હોટલની રજીસ્ટ્રેશન લગત માહિતી સર્વરમાં સ્ટોર કર્યા બાદ, યુઝરનેમ-પાસવર્ડ આપતા હોટલ આ સિસ્ટમ સાથે જોડાઈ જાય છે. જેના આધારે રોકાણ કરનાર ગ્રાહકની મહત્વની તમામ માહિતી પોલીસને તાત્કાલીક ધોરણે ઉપલબ્ધ થઈ જાય છે.

પથિક સોફ્ટવેરથી પોલીસને જિલ્લાની તમામ હોટલો પર રૂબરૂ ચેકીંગ કરવા જવું પડતું નથી. પરંતુ એક જ જગ્યાએ બેસીને એક જ વ્યક્તિ દ્વારા ઈન્ટરનેટના માધ્યમથી તમામ મુસાફરોની વિગત ચકાસી શકાય છે. જેના કારણે માનવ શક્તિનો ઓછો ઉપયોગ કરી ટેકનોલોજીની મદદથી સમય મર્યાદામાં કોઈપણ ગુનો બનતો અટકાવી શકાય છે અથવા બનેલ ગુન્હાના કામે ડીટેક્શન કરવામાં મહત્વપૂર્ણ કડી સાબીત થઈ છે.

મોરબી જિલ્લા ખાતે આંતરરાષ્ટ્રીય દરિયાઈ માર્ગથી કોલસા તથા મીઠાની આયાત તથા નિકાસ થતી હોય તેમજ મોરબી જિલ્લો ઔદ્યોગિક દ્રષ્ટિએ ખુબ જ મહત્વનો હોય જેમાં દેશ-વિદેશોથી મોટા પ્રમાણમાં સીરામીક ટાઈલ્સ ખરીદી માટે વેપારીઓ તથા ટુરીસ્ટો આવતા જતા હોય તેમજ લઘુ ઔદ્યોગીકમાં પણ મોરબી શહેર મોખરે છે. જેથી કાયદો અને વ્યવસ્થાની પરિસ્થિતિ જળવાઈ રહે તેમજ અગત્યના ઈનપુટો બાબતે મહત્વની માહિતી મળી રહે તે સારૂ “પથિક” સોફ્ટવેરની અમલવારી માટે પોલીસ અધિક્ષકશ્રી, મોરબીના પત્ર ક્રમાંક : એસ.ઓ.જી./૨૮/૨૦૨૪, તા. ૧૫-૦૧-૨૦૨૪ થી જાહેરનામું પ્રસિધ્ધ કરવા દરખાસ્ત થઈ આવેલ છે.

ઉક્ત દરખાસ્તની ચકાસણી કરતા હાલના સાંપ્રત સમયમાં બનતા ગુન્હા/આંતકવાદી ઘટનાઓને અટકાવવા તેમજ બનેલ ગુન્હાઓ શોધવા માટે સમગ્ર રાજ્યની પોલીસ સંકલનમાં રહી ખુબ જ ઓછા સમયમાં પરિણામલક્ષી કામગીરી કરી શકે, તેમજ આકસ્મિક બનાવ સમયે કાયદો-વ્યવસ્થા જાળવવાના હેતુસર તથા અગત્યના ઈનપુટો બાબતે મહત્વની માહિતી મળી રહે તે માટે “પથિક” સોફ્ટવેરની અમલવારી કરાવવા પોલીસ અધિક્ષકશ્રી, મોરબી તરફથી કરાયેલ દરખાસ્ત વ્યાજબી જણાય છે.

આથી હું, જી. ટી. પટેલ, જિલ્લા મેજિસ્ટ્રેટ, મોરબી જિલ્લો, મોરબી, ફોજદારી કાર્યરીતી અધિનિયમ-૧૯૭૩ની કલમ-૧૪૪ અન્વયે મને મળેલ સત્તાની રૂએ મોરબી જિલ્લાના સમગ્ર વિસ્તારમાં નીચે મુજબની બાબતોનો ચુસ્ત અમલ કરવા હુકમ કરું છું.

(૧) મોરબી જિલ્લાની તમામ હોટલો/ગેસ્ટ હાઉસ ખાતે પ્રાંત/રાજ્ય/દેશ/વિદેશથી આવતા તમામ મુસાફરોની વિગત આ “પથિક” સોફ્ટવેરમાં હોટલના માલિક/સંચાલકે અવશ્ય કરવી/નોંધવી/અપલોડ કરવી.

- (૨) આ હુકમ પ્રસિધ્ધ થયે સોફ્ટવેરમાં ડેટા એન્ટ્રી કરવા માટે પોલીસ અધિક્ષકશ્રી, મોરબીની કચેરી, શોભેશ્વર રોડ, જિલ્લા સેવા સદનની બાજુમાં, એ-વીંગ, ત્રીજો માળ, રૂમ નં. ૨૦૬, એસ.ઓ.જી. શાખા ખાતેથી હોટલ સંચાલક/માલિકે હોટલની વિગતો રજુ કરી યુઝર આઈડી-પાસવર્ડ સત્વરે મેળવી લેવાના રહેશે.

અમલનો સમયગાળો :

આ હુકમનો અમલ તાત્કાલીક અસરથી કરવાનો રહેશે. આ હુકમ, તા. ૨૫-૦૧-૨૦૨૪ થી દિન-૬૦ દિવસ સુધી અમલમાં રહેશે.

આ જાહેરનામાનો ભંગ કરનાર ભારતીય દંડ સંહિતાની કલમ-૧૮૮ હેઠળ શિક્ષાને પાત્ર રહેશે.

આ હુકમની જાહેર જનતાને જાણ સંબંધિત કચેરીઓએ તેમના નોટીસ બોર્ડ પર, સહેલાઈથી જોઈ શકાય તેવી જાહેર જગ્યા ઉપર નકલ ચોટાડીને તથા માહિતી ખાતાએ વર્તમાન પત્રોમાં પ્રસિધ્ધી કરી કરવાની રહેશે.

આજ તા. ૨૮, માહે જાન્યુઆરી-૨૦૨૪ ના રોજ મારી સહી તથા કચેરીનો સીક્રો કરી જાહેરનામું બહાર પાડેલ છે.

મોરબી, ૨૮ માહે જાન્યુઆરી, સને ૨૦૨૪.

ગુજરાત પોલીસ અધિનિયમ-૧૯૫૧ની કલમ-૩૩(૧)બી અન્વયે બહાર પાડેલ

જાહેરનામું

નં. જે/એમએજી-૨/રોડ/પ્રતિબંધ/જાહેરનામું/વશી-૧૯૦૧/૨૦૨૪.-ચીફ ઓફીસરશ્રી, મોરબી નગરપાલિકા, મોરબીના જાવક નં. ૨૦૫૯, તા. ૧૦-૦૧-૨૦૨૪ થી મોરબી નગરપાલિકા દ્વારા UDP-88 ની ગ્રાન્ટ માંથી ગાંધી ચોક થી નરસંગ મંદિર (રવાપાર રોડ) સુધી રોડ નવો બનાવવા અંગેનું કામ ગાંધી ચોકથી શરૂ કરેલ હોય, રવાપાર રોડ પર જતા વાહનોનું ડાયવર્ઝન આપી કામગીરી પુર્ણ ન થાય ત્યાં સુધી વાહનવ્યવહારને અન્ય રોડ પર ડાયવર્ઝન આપવા અંગેનું જાહેરનામું બહાર પાડવા દરખાસ્ત કરતા અત્રેથી પોલીસ વિભાગનો અભિપ્રાય મંગાવતા પોલીસ અધિક્ષકશ્રી, મોરબીના પત્ર નં. જી.ટ્રા./ડાયવર્ઝન/અભિપ્રાય/૪૪/૨૪, તા. ૧૫-૦૧-૨૦૨૪ થી આ અંગેનું જાહેરનામું બહાર પાડવા માટે સ્ટેપ બાય સ્ટેપ રોટેશન કરી રોડ બનાવવાની કામગીરી કરવામાં આવે જેમાં (૧) ગાંધીચોક થી એચ.ડી.એફ.સી. ચોક (૨) એચ.ડી.એફ.સી. ચોક થી ટાઈટન બિલ્ડીંગ (૩) ટાઈટન બિલ્ડીંગ થી સીમાપાન (૪) જયરાજ પાર્ક થી નરસંગ મંદિર સુધી ચાર ભાગમાં સ્ટેપ બાય સ્ટેપ રોડ બનાવવાનું કામ કરવામાં આવે તો ટ્રાફિક સમસ્યા નિવારી શકાય જે બાબતે અભિપ્રાય આપેલ હોય, અત્રેથી પુનઃઅહેવાલ મંગાવતા ચીફ ઓફીસરશ્રી, મોરબી નગરપાલિકા, મોરબીના જાવક નં. ૨૧૨૮, તા. ૧૯-૦૧-૨૦૨૪ થી સૌ પ્રથમ ભાગ નં. ૧ માં સમાવિષ્ટ ગાંધીચોક થી એચ.ડી.એફ.સી. ચોક (સ્વામી વિવેકાનંદ ચોક) અને ભાગ નં. ૨ માં સમાવિષ્ટ એચ.ડી.એફ.સી. (સ્વામી વિવેકાનંદ ચોક) થી ટાઈટન બિલ્ડીંગ સુધી રવાપાર રોડના વાહન વ્યવહારને ડાયવર્ઝન આપવા બાબતની પુનઃદરખાસ્ત કરેલ છે.

સબબ, ચીફ ઓફીસરશ્રી, મોરબી નગરપાલિકા, મોરબી તરફથી મળેલ દરખાસ્ત મુજબ હું, જી. ટી. પંડયા, જિલ્લા મેજિસ્ટ્રેટ, મોરબી જિલ્લા, મોરબી અમોને ગુજરાત પોલીસ અધિનિયમ-૧૯૫૧ની કલમ-૩૩(૧) બી અન્વયે મળેલ સત્તાની રૂએ નીચે મુજબના રસ્તા ઉપર તા. ૨૦-૦૧-૨૦૨૪ થી દિન-૯૦ (નેવું) દિવસ અથવા કામગીરી વહેલી પુર્ણ થાય ત્યાં સુધી મોરબી નગરપાલિકા વિસ્તારમાં આવેલ નીચે જણાવેલ રોડ પર વાહનોની આવન-જાવન પર પ્રતિબંધ ફરમાવું છું.

ભાગ નં.	રોડ ની વિગત
૧	ગાંધીચોક થી એચ.ડી.એફ.સી. ચોક (સ્વામી વિવેકાનંદ ચોક)
૨	એચ.ડી.એફ.સી. (સ્વામી વિવેકાનંદ ચોક) થી ટાઈટન બિલ્ડીંગ સુધી

ઉક્ત રોડના પરના વાહનોના પ્રતિબંધના કારણે વૈકલ્પિક રસ્તા તરીકે રવાપાર રોડની બન્ને સાઈડની પેટા શેરીઓ, કાલિકાપ્લોટ મેઈન રોડ તથા શકિતપ્લોટ મેઈન રોડ અને અન્ય રોડ પરનો ડાયવર્ઝન તરીકે ઉપયોગ કરી શકશે. સદરહું રસ્તા પર જરૂરી દિશાસૂચક સાઈન બોર્ડ ચીફ ઓફીસરશ્રી, મોરબી નગરપાલિકા, મોરબીએ લગાવવાના રહેશે.

: શિક્ષા :

આ હુકમનો ભંગ કરનારને ગુજરાત પોલીસ અધિનિયમ-૧૯૫૧ ની કલમ-૧૩૧ હેઠળ શિક્ષાને પાત્ર બનશે.

આજ તા. ૨૨, માહે જાન્યુઆરી-૨૦૨૪ ના રોજ મારી સહી તથા કચેરીનો સીક્રો કરી જાહેરનામું બહાર પાડેલ છે.

મોરબી, ૨૨ માહે જાન્યુઆરી, સને ૨૦૨૩.

જી. ટી. પંડયા
જિલ્લા મેજિસ્ટ્રેટ
મોરબી જિલ્લા.

અધિક જિલ્લા મેજિસ્ટ્રેટ દ્વારા

ફોજદારી કાર્યરીતિ અધિનિયમ સને-૧૯૭૩ ની કલમ-૧૪૪ અન્વયે કાટેલ

જાહેરનામું

નં. જે/એમએજ/જા.નામુ/વશી-૮૦૧/૨૦૨૪.-પોલીસ અધિક્ષકશ્રી, મોરબી તા. ૦૬-૦૧-૨૦૨૪ ની દરખાસ્તથી જણાવેલ છે કે, મોરબી જિલ્લામાં ઉદ્યોગોના કારણે રોજગારીની વિશાળ તકો હોય જેથી મોટાભાગના શ્રમીકો/કારીગરો રોજગારી અર્થે આવતા હોય છે. દેશના વિભિન્ન રાજ્યો/જિલ્લા બહારથી હજારોની સંખ્યામાં રોજગારી અર્થે ઘરઘાટી, ચોકીદાર, કારખાના, મકાન બાંધકામમાં, ફાઉન્ડ્રી ઉદ્યોગોમાં, હીરા ઉદ્યોગોમાં, ફેક્ટરીઓમાં અને ખેતીના તેમજ વેપાર-ધંધામાં શ્રમીક તરીકે લોકોને કામે રાખે છે તેમાં અમુક ગુન્હાહીત ઈતિહાસ ધરાવતા તથા ગુન્હાહીત માનસ ધરાવતા ઈસમો હોય તેવી સંભાવના રહેલી છે. તેમજ ઘણા કિસ્સાઓમાં તેમના વતનમાં કે અન્ય શહેરમાં ગંભીર ગુન્હાઓ આચર્યો મોરબી જિલ્લામાં આશરો લેતા હોય છે અને આવા શ્રમીકોના ટુકા નામ સિવાય માલિક પાસે વિશેષ કોઈ માહિતી હોતી નથી તેવી હકીકત પણ જણાયેલ છે. જેના કારણે આવા ગુન્હેગાર લોકોને પકડવાનું અને ગુન્હો શોધવાનું મુશ્કેલ બને છે. તેમજ આવા ગુના અટકાવવા (પ્રિવેન્શન) અને ગુન્હાશોધન પ્રક્રિયા માટે (ડિટેક્શન) જરૂરી વિગતો ઉપલબ્ધ બને તે ઉપરાંત બહારથી આવતા શ્રમીકો સાથે કોઈ અઘટિત બનાવ બને તેવા સંજોગોમાં તેઓને જરૂરી પ્રશાસનિક મદદ મળી રહે તે હેતુથી શ્રમીકોનું નામ, સરનામા સહિતની જરૂરી વિગતો રખાય તે સુનિશ્ચિત કરવું ખુબ જ જરૂરી જણાય છે. જેથી મોરબી જિલ્લા વિસ્તારની સલામતી અને શાંતી જાળવવા સારૂ સી.આર.પી.સી. કલમ-૧૪૪ મુજબનું નીચેની વિગતેનું જાહેરનામું પ્રસિધ્ધ કરવા દરખાસ્ત કરેલ છે. જે વિગતેનું જાહેરનામું પ્રસિધ્ધ કરવું જરૂરી જણાય છે.

જેથી હું, એસ. જે. ખાયર, અધિક જિલ્લા મેજિસ્ટ્રેટ, મોરબી ગુજરાત સરકારના ગૃહ વિભાગ, ગાંધીનગરના તા. ૪-૧૧-૧૯૮૨ના નોટીફિકેશન નં. જજ/૪૨૨/સીઆરસી/૧૦૮૨/એમ તથા ગૃહ વિભાગના તા. ૭-૧-૧૯૮૮ ના સંકલિત જાહેરનામા નં. જજ/ફકઅ/૧૦૮૮/૬૭૫૦/મ અન્વયે ફોજદારી કાર્યરીતિ અધિનિયમ-૧૯૭૩ ની કલમ-૧૪૪ અન્વયે મળેલ સત્તાની રૂએ આથી હુકમ કરું છું કે,

- (૧) તમામ કારખાનેદારો, મકાન બાંધકામ બીલ્ડર્સ, ફાઉન્ડ્રી ઉદ્યોગ, હીરા ઉદ્યોગ, ખેતી તથા અન્ય ફેક્ટરી ઉદ્યોગો, વેપાર-ધંધા સાથે સંકળાયેલા તમામ પ્રાઈવેટ સેક્ટરના માલિકો અને મેનેજમેન્ટ કે જેઓના યુનિટમાં કર્મચારીઓ, કારીગરો, મજૂરો કે ભાગીયા હાલમાં કામ ઉપર છે તેવા કાયમી, હંગામી કે કોન્ટ્રાક્ટના કર્મચારીઓ/કારીગરો/શ્રમીકોની હકીકત તૈયાર કરી “પત્રક-એ” ના કોલમની વિગતો પ્રમાણેની માહિતી સંબંધિત પોલીસ સ્ટેશનને આ જાહેરનામાની તારીખથી દિન-૧૫માં આપવાની રહેશે. સદરહુ લીંકમાં નોંધણી થયેલ શ્રમીકો/કારીગરોની માહિતીનું નોંધણી નંબર સહિતનું રજીસ્ટ્રેશન નિભાવવાનું રહેશે. અને જ્યારે પણ પોલીસ વિભાગ દ્વારા શ્રમીકો બાબતેની માહિતી ચકાસણી કરવા સારૂ આવે ત્યારે માહિતી પુરી પાડવાની રહેશે.

પત્રક-એ

અ. નં.	પેટીના માલિક/ ખેડુતનું નામ તથા સરનામું તથા ધંધાની વિગત, માલિકના મોબાઈલ નંબર તથા ધંધાના સ્થળના ટેલીફોન નં.	કામે રાખેલ કર્મચારી/ કારીગર/ શ્રમીક/ ભાગીયાનું પુરું નામ, ઓળખ ચિહ્ન, હાલનું સરનામું તથા મોબાઈલ નં.	કર્મચારી/ કારીગર/ શ્રમીક/ ભાગીયાના મૂળ વતનનું પુરું સરનામું તથા વતનના ટેલીફોન નં.	કર્મચારી/ કારીગર/ શ્રમીક/ ભાગીયાને નોકરીએ રાખ્યાની તારીખ	કર્મચારી/ કારીગર/ શ્રમીક/ ભાગીયા અગાઉ જે સ્થળે કામ કરતા હોય તે માલિકનું પુરું નામ, સરનામું તથા મોબાઈલ નં./ટેલીફોન નં.	કર્મચારી/કારીગર/ શ્રમીક/ ભાગીયાને કોના રેકર્ડ્સ/ પરીચયથી નોકરીએ રાખેલ છે તે સ્થાનિક રહીશનું પુરું નામ, સરનામું ટેલીફોન નં./ મોબાઈલ નં.	કર્મચારી/ કારીગર/ શ્રમીક/ ભાગીયાના બે થી ત્રણ સગા સંબંધિઓના પુરા નામ તથા સરનામા (તેમના વતન સહિતના) તથા ટેલીફોન નં./મોબાઈલ નં.	કર્મચારી/ કારીગર/ શ્રમીક/ ભાગીયાનો ફોટો	હથીયાર ધરાવતા હોય તો તેની વિગત
૧	૨	૩	૪	૫	૬	૭	૮	૯	૧૦

- (૨) અન્ય રાજ્યો/દેશમાંથી આવેલા વ્યક્તિને મકાન ભાડા પેટે આપવામાં આવે ત્યારે મકાન ભાડે આપવાનાર દલાલ અને મકાન માલિકે મકાન ભાડે આપ્યા અંગેની માહિતી સંબંધી પોલીસ સ્ટેશનમાં “પત્રક-બી” મુજબ દિન-૧૫ માં આપવાની રહેશે.

પત્રક-બી

અ.નં.	મકાન માલિકનું નામ તથા રહેઠાણનું સરનામું	જે મકાન ભાડે આપેલ હોય તે મકાનનું નામ તથા સરનામું	મકાન ભાડે આપ્યાની તારીખ	મકાન ભાડે રાખનાર અન્ય રાજ્યોમાંથી આવેલ વ્યક્તિના નામ, સરનામા, ઓળખકાર્ડ/રૂંટાઈકાર્ડ/ ડ્રાઈવીંગ લાયસન્સનો પુરાવો	મકાન ભાડે રાખનાર મુળ કયાના રહેવાસી છે તે વતનના પુરા સરનામા તથા વતનની બે વ્યક્તિના નામ, સરનામા તથા ફોન નંબર	મકાન માલિકે અને ભાડુઆત તરીકે સંપર્ક કરાવનાર એજન્ટ/ દલાલનું નામ સરનામું/ ફોન નંબર
૧	૨	૩	૪	૫	૬	૭

- (૩) ખેત શ્રમીક/ભાગીયા તથા ઘરઘાટી અંગેની માહિતી સંબંધીત પોલીસ સ્ટેશનમાં “પત્રક-સી” તથા “પત્રક-ડી” મુજબ દિન-૧૫ માં આપવાની રહેશે.

પત્રક-સી

અ.નં.	ઘરઘાટી કે ચોકીદાર તરીકે કામ કરનાર શ્રમીકો/ચોકીદારનું નામ તથા રહેણાંકનું સરનામું	જેને કામે રાખનાર માલિકીનું નામ તથા સરનામું તથા મો. નં.	કામે રાખ્યાની તારીખ	કામે રહેનાર ઘરઘાટી કે ચોકીદારનું ઓળખકાર્ડ/ ચુંટણીકાર્ડ/ડ્રાઇવીંગ લાઇસન્સનો પુરાવો	કામે રહેનાર ઘરઘાટી કે ચોકીદારનું મુળ કયાના રહેવાસી છે તે વતનના પુરા સરનામા તથા વતનની બે વ્યક્તિના નામ, સરનામા તથા ફોન નંબર	ઘરઘાટી કે ચોકીદારની ઓળખાણ આપતા હોય તેવા બે વ્યક્તિઓના નામ સરનામું/ફોન નંબર
૧	૨	૩	૪	૫	૬	૭

પત્રક-ડી

અ.નં.	ખેત શ્રમીક, ભાગીયા તરીકે કામ કરનારનું નામ તથા રહેણાંકનું સરનામું	ખેડુતનું નામ તથા સરનામું તથા મો.નં.	કામે રાખ્યાની તારીખ	કામે રહેનાર ખેત શ્રમીક, ભાગીયાનું ઓળખકાર્ડ/ ચુંટણીકાર્ડ/ડ્રાઇવીંગ લાઇસન્સનો પુરાવો	કામે રહેનાર ખેત શ્રમીક, ભાગીયાનું મુળ કયાના રહેવાસી છે તે વતનના પુરા સરનામા તથા વતનની બે વ્યક્તિના નામ, સરનામા તથા ફોન નંબર	ખેત શ્રમીક, ભાગીયાની ઓળખાણ આપતા હોય તેવા બે વ્યક્તિઓના નામ સરનામું/ફોન નંબર
૧	૨	૩	૪	૫	૬	૭

- મોરબી જિલ્લા વિસ્તારની સલામતી અને શાંતી જાળવવા સારૂ શ્રમીકો/કારીગરોની માહિતી સાચી અને સરળતાથી મળી રહે તે સારૂ કારખાના/ઔદ્યોગિક શ્રમીકો માટે <http://apps.apple.com/us/app/morbi-assured/id1557232449> વાળી લીંક ઓપન કરી સદરહું લીંક એન્ડ્રોઇડ ફોન <http://pay.google.com/store/apps/details?id=com.morbi.ey> પરથી ઈન્સ્ટોલ કરવાની રહેશે. કારખાનેદાર/ ફેક્ટરીના માલિકોએ કામ કરતા જે તે માલિકોએ શ્રમીકોનું રજીસ્ટ્રેશન કરવાનું રહેશે તેમજ “પત્રક-એ” મુજબ તમામ માહિતી સબમીટ કરવાની રહેશે.
- કારખાના/ઔદ્યોગિક શ્રમીકો સિવાયના માટે ભાડુઆત “પત્રક-બી”, ઘરઘાટી માટે “પત્રક-સી” તથા ખેત શ્રમીકો/ભાગીયા માટે “પત્રક-ડી” ની વિગતના કોલમ પ્રમાણે રજીસ્ટર/બાયોડેટાની સી.ડી. તૈયાર રાખવા માટે તથા તે મુજબની માહિતી સીટીઝન પોર્ટલમાં (સીટીઝન ફર્સ્ટ મોબાઇલ એપ) રજીસ્ટ્રેશન કરાવવી તથા તેની એક હાર્ડ કોપી નજીકના પોલીસ સ્ટેશનમાં દિન-૧૫ જમા કરાવવાની રહેશે.

મુક્તિ :

મોરબી જિલ્લામાં આવેલ સરકારી કચેરી/અર્થ સરકારી કચેરી/બોર્ડ/નિગમ/સરકારી સંસ્થા તથા સરકારી ગ્રાન્ટ ઈન એઈડ સંસ્થાના અધિકારી/ કર્મચારીઓને આ જાહેરનામાંમાંથી મુક્તિ આપવામાં આવે છે.

શિક્ષા :

આ હુકમનો ભંગ કરનાર વ્યક્તિ ભારતીય દંડ સંહિતાની કલમ-૧૮૮ મુજબ શિક્ષાને પાત્ર થશે. મોરબી જિલ્લાના સમગ્ર વિસ્તારમાં ફરજ બજાવતા હેડ કોન્સટેબલ થી નાયબ પોલીસ અધિક્ષકશ્રી સુધીનો હોદ્દો ધરાવનાર તમામ અધિકારીશ્રીઓને આ જાહેરનામાનો ભંગ કરનાર ઈસમો વિરુદ્ધ કલમ-૧૮૮ મુજબ ફરીયાદ માટે અધિકૃત કરવામાં આવે છે.

મુદત :

આ જાહેરનામું તા. ૧૧-૦૧-૨૦૨૪ થી તા. ૧૦-૦૩-૨૦૨૪ સુધીના સમયગાળા માટે અમલમાં રહેશે.

તમામને વ્યક્તિગત રીતે નોટિસની બજવાણી કરવી શક્ય ન હોય આથી એકતરફી હુકમ કરું છું. જાહેર જનતાની જાણ સારૂ સ્થાનિક વર્તમાનપત્ર, આકાશવાણી અને દુરદર્શન કેન્દ્ર મારફતે પ્રસિધ્ધિ દ્વારા તથા પોલીસ સ્ટેશનના પોલીસ ઈન્સ્પેક્ટરશ્રી તથા પોલીસ અધિક્ષકશ્રી, મોરબીના નોટિસ બોર્ડ પર હુકમની નકલ ચોટાડી પ્રસિધ્ધિ કરવામાં આવશે. તેમજ સહેલાઈથી જોઈ શકાય તેવી જાહેર જગ્યાઓ ઉપર હુકમની નકલ ચોટાડી પ્રસિધ્ધિ કરવામાં આવશે.

આજ તા. ૧૧મી, માહે જાન્યુઆરી-૨૦૨૪ ના રોજ મારી સહી તથા સીકકા હેઠળ હુકમ કર્યો.

મોરબી, ૧૧, માહે જાન્યુઆરી, સને ૨૦૨૪.

એસ. જે. ખાયર

અધિક જિલ્લા મેજિસ્ટ્રેટ

મોરબી જિલ્લા.

